

राज्यातील सर्व खाजगी अनुदानित, विनाअनुदानित अंशतः अनुदानित व तुकड्यांवर दिनांक १ नोव्हेंबर, २००५ पूर्वी नियुक्त झालेल्या सर्व शिक्षक व शिक्षकेतर कर्मचाऱ्यांना अद्याप जुनी पेन्शन योजना लागू करण्याबाबत अभ्यास करण्यासाठी संयुक्त समिती गठीत करण्याबाबत.

महाराष्ट्र शासन  
शालेय शिक्षण व क्रीडा विभाग  
शासन निर्णय क्रमांक: अनियो- ३४१९/प्र.क्र.४३/टिएनटी - ६  
मादाम कामा रोड, हुतात्मा राजगुरु चौक, मंत्रालय,  
मुंबई ४०० ०३२,  
तारीख: २४ जुलै, २०१९

**प्रस्तावना -**

मा. सभापती, महाराष्ट्र विधानमंडळ सचिवालय यांनी राज्यातील सर्व अनुदानित, विनाअनुदानित, अंशतः अनुदानित पदांवर व तुकड्यांवर दिनांक १ नोव्हेंबर, २००५ पूर्वी नियुक्त झालेल्या सर्व शिक्षक व शिक्षकेतर कर्मचाऱ्यांना जुनी पेन्शन योजना लागू करण्याबाबत चर्चा करण्यासाठी दिनांक २६/६/२०१९ रोजी बैठक आयोजित केली होती. सदर बैठकीत मा. सभापती, महाराष्ट्र विधानमंडळ सचिवालय यांनी शिक्षण विभाग, वित्त विभाग व विधी व न्याय विभागाचे सचिव यांची एक संयुक्त समिती गठीत करण्याचे निर्देश दिले. त्यानुसार संयुक्त समिती गठीत करण्याबाबतची बाब शासनाच्या विचाराधीन होती.

**शासन निर्णय -**

राज्यातील सर्व अनुदानित, विनाअनुदानित, अंशतः अनुदानित पदांवर व तुकड्यांवर दिनांक १ नोव्हेंबर, २००५ पूर्वी नियुक्त झालेल्या सर्व शिक्षक व शिक्षकेतर कर्मचाऱ्यांना जुनी पेन्शन योजना लागू करण्याबाबत अभ्यास करण्यासाठी एक संयुक्त समिती गठीत करण्यात येत आहे. सदर समिती खालीलप्रमाणे असेल.

अ.क्र.	पदनाम	
१	अपर मुख्य सचिव (शालेय शिक्षण)	अध्यक्ष
२	प्रधान सचिव ( लेखा व कोषागारे )	सदस्य
३	प्रधान सचिव (विधी व न्याय विभाग)	सदस्य
४	आयुक्त (शिक्षण), महाराष्ट्र राज्य, पुणे	सदस्य
५	संचालक (प्राथमिक), महाराष्ट्र राज्य, पुणे	सदस्य
६	संचालक (माध्यमिक व उच्च माध्यमिक), महाराष्ट्र राज्य, पुणे,	सदस्य
७	संचालक (विद्यापरिषद), महाराष्ट्र राज्य, पुणे	सदस्य
८	उप सचिव (टीएनटी), शालेय शिक्षण विभाग	सदस्य सचिव

२. सदर संयुक्त समिती खालील बाबींचा अभ्यास करुन तीन महिन्यांच्या आत शासनास शिफारस करेल.

i. राज्यातील अनुदानित, विनाअनुदानित, अंशतः अनुदानित पदावरील शिक्षक व शिक्षकेतर कर्मचाऱ्यांच्या नियुक्ती दिनांक व टप्पा अनुदान प्राप्त झाल्याचा दिनांक विचारात घेऊन त्यांना निवृत्तीवेतन योजना/अन्य उपाययोजना सुचविणे,

ii. महाराष्ट्र खाजगी शाळांतील कर्मचारी (सेवेच्या शर्ती) विनियमन अधिनियम, १९७७ मधील तरतुदी व दिनांक २९/११/२०१० रोजीच्या शासन निर्णयाच्या संदर्भातील कार्यपद्धती तपासणे.

iii. न्यायालयीन निर्णयाच्या अनुषंगाने शासनाच्या भूमिकेबाबत मा.महाधिवक्त्यांच्या मतानुसार कार्यवाही करणे.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१९०७२४१२५३४३५९२१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( व. मि. करंदीकर )

अवर सचिव, महाराष्ट्र शासन

प्रत,

१. मा. राज्यपाल यांचे सचिव.
२. मा. मुख्यमंत्री यांचे प्रधान सचिव.
३. मा. विरोधी पक्षनेता, महाराष्ट्र विधानपरिषद / विधानसभा.
४. महाराष्ट्र विधानपरिषद / विधानसभा, सर्व सदस्य, विधान भवन, मुंबई.
५. मा. मंत्री ( वित्त ) यांचे सचिव, मंत्रालय, मुंबई
६. मा. मंत्री शालेय शिक्षण यांचे स्वीय सहायक, मंत्रालय, मुंबई.
७. प्रबंधक, उच्च न्यायालय ( मूल शाखा ), मुंबई.
८. प्रबंधक, उच्च न्यायालय ( अपील शाखा ), मुंबई.
९. सचिव, महाराष्ट्र लोकसेवा आयोग, मुंबई.
१०. सचिव, महाराष्ट्र विधानमंडळ सचिवालय, मुंबई.
११. प्रबंधक, लोक आयुक्त व उप लोक आयुक्त यांचे कार्यालय, मुंबई.
१२. प्रधान सचिव ( लेखा व कोषागारे ), यांचे स्वीय सहायक, मंत्रालय, मुंबई,
१३. अपर मुख्य सचिव ( शालेय शिक्षण ), यांचे स्वीय सहायक, मंत्रालय, मुंबई,
१४. प्रधान सचिव, विधि व न्याय विभाग यांचे स्वीय सहायक, मंत्रालय, मुंबई.
१५. आयुक्त ( शिक्षण ), महाराष्ट्र राज्य, पुणे.

१६. संचालक, प्राथमिक /माध्यमिक व उच्च माध्यमिक, पुणे.
१७. संचालक ( विद्यापरिषद ), महाराष्ट्र राज्य, शैक्षणिक संशोधन व प्रशिक्षण परिषद, पुणे.
१८. सर्व विभागीय शिक्षण उपसंचालक.
१९. सर्व शिक्षण अधिकारी, ( प्राथमिक / माध्यमिक ).
२०. सर्व मंत्रालयीन विभाग
२१. निवडनस्ती (टिएनटी-६).